

# К П С С-и К Р А Й К О М Д

## *Невинномысск района „Казьминский“ колхозин колхозникудин, механизатормудин болн селәнә эдл-ахун специалистирин социалистическ даалгъврин тускар*

Невинномысск района «Казьминский» колхозин колхозникудин, механизатормудин болн селәнә эдл-ахун специалистирин, 1958 джил эрдни-шишән ик ургъц авхин туск социалистическ даалгъврмуд болн эн даалгъврмудт темдггдсн, эрдни-шишә ургъадж авлгъна кӧдлмшт кӧдлджәх колхознинудт болн механизатормудт ӧггдх немӱр ӱн-шанъгин систем хәләгъәд, КПСС-и крайком-бюро тогтав:

1. 1958 джил эрдни-шишән ик ургъц авхин туск, «Казьминский» колхозин социалистическ даалгъврмуд болн эн даалгъврмудт темдггдсн немӱр ӱн-шанъгин системиг таасхмн.

2. Эрдни-шишә тәрдж, хәләдж, асрдж, ик ургъц хурадж авхин төлә, колхозникудин болн механизатормудин материалън урмд ӧӧдлӱлгч төриг темдгләд, хургтан батлдж ав-

тха гидж крайин колхозмудт даалгъхмн.

3. Эдл-аху болгъна шишлнъ бәәдл хәләдж, эрдни-шишән ик ургъц авхин төлә, колхозникудин болн механизатормудин материалън урмд ӧӧдлӱлгнә төр диглгънднъ, колхозмудт дӧнъ болтха гидж КПСС-и обкомст, балгъсна болн райодин комитетст, нӱч-кӧлсчнрин депутатнрин Советсин областъсин, балгъсдин, райодин нӱцәгч комитетсд даалгъхмн.